



THEIHTÂWP CHHUAHTU MIPA NAUPANG

CHÂNGVAWN: “I kutin tih tûr a hmuh apiang chu i theihna zawng zawngin ti zêl rawh” (*Thuhritu 9:10, NIV*).

Chhiar Tûr: Luka 2:40, 52; Matthaia 13:55; Marka 6:3; Johana 7:15; *Chatuan Nghahfâk*, pp. 54–60, 70–78.

Thúchàh: Theihtâwp ka chhuahin (Pathian) rawng ka bâwl a ni.

THL thar eng emaw siam dân i zir vê tawh ngai em? Theihtâwp i chhuah avângin i chhuâng vê hlê a. Tichuan mi tinin an hmuh theihna lai tûrah i’n pholang deuh ngêi bawk a. Theihtâwo i chhuah avâng khân i hlim hlê a ni lo’ m ni?

Mipa naupang Isua pawh khân nî tin hian theihpatâwpa thâa thil tih hi a tum zêl thîn a. A pâ carpenter dâwra a hnathawhna hmunah i lénchilh teh ang u hmiang

JOSEFA chuan a thil siamna hmanrua chu thutthlenga dahin, a bânthe a’n phar chhuak vêl a. Thing tihmâwi Jnâna an thil hnawih thîn rimte chu a lo nam rem rem a. Tukverh lama ni-zung thlârah chuan thing zai nâwite pawh a lêng deuh chem chem bawk a. A piah lama a fapa Isua’n thahnemngai taka thil a lo siam vê hrai hrai chu a’n thlîr thuak a. Mipa naupang mai a la ni nân, carpentar thiam leh ze tak a ni vê tawh tho a ni.

Isua chu a’n dâk chhuak vê a, a pân a lo thlîr chu a’n hmû a. Hlim taka nui var var chung hian, “Ka ti tâwk tawhin ka hria,” a ti a. A pân lehkhathapa lo nâwh mâm tûra a pêk thutthlêng chu a’n chûl vat vat a.

Josefa chu Isua bulah chuan kalin, a thil nâwhmâm chu duhthusâm a ni tawh em a’n enpui a. A thap lai leh rualrem chiah lo laite a awm em tih hriat nân a’n chûl zai zai bawk a. Duhthusâm ang thlap a ni. “I ti thâ hlê mai. Hetiang chu mi tinin neih an châk theuh dâwn a nih hi!” a ti a.

Isua pawh chuan, “Theihtâwp ka chhuah a lâwm,” tiin inngaitlâwm tak chungin a chhâng a. Josefa pawh chuan lungâwi tih hriat tak hian a lo bu nghat nghat a. Isua hian theih tâwkin a ti thîn rêng a ni.





Josefa chuan, “Ka fapa, A tân kan tihtheih tâwka thâa kan tih hian, Pathian chuan min hmang thei thîn rêng a ni,” tiin a’n hrilh sap a.

Isua erawh chuan a chhâng zui tawh lêm lo. A ngaihtuahna erawh chu hmun hla tak, Jerusalem tempul lamah khân a châm zui zâwk a. Kum 12 a nih kùm khân a tlawh vê tawh a.. Khata chín kha chu Kalhlen kût berâm no a hmùh chungchâng kha a rilrû-ah hian a châm reng a. Amah ngêi hi engtik nî-ah emaw chuan Kalhlun Kût Berâm No tak takah a la tâng dâwn tih a inhria a. Mahse tûnah erawh hi chuan, carpenter hnathawhna hmuna inzir leh theihpatâwpa thâa thil tih zêlna hmang hian Pathian rawng a bâwl rih a ni.

Josefa hian, “I theih ang apiang chu zir zêl rawh. Chutiang chuan Pathianin A ruâhmanna A hriattîr che hunah pawh A rawngbâwl tûrin i lo inpeih thei dâwn nia” tiin Isua hi a fuih thîn a.

Kawngka lam a tanga pâwn lam thâwm lo rî chuan a thusawi lai chu a tihtâwpsak ta rih a. Chû thâwm chu, “Isua hi kan infiamtui thei tawh a ngem?” tih a ni.

Josefa chuan thenawm mipa naupang lo kal hote chu a’ nuihsak a. A pân a chhân hmâ chuan Isua zâwk chuan a lo chhâng a, “Hnâ thawh tûr tlêm ka la nei rih a. Chûbâkah, ka nû nêh chhiar kan zir a la ngai bawk sî a. Chumi hnûah chuan ka lo tel vê hman maithei” tiin a sawi a.

Josefa chuan Isua leh amah rawn sâwmtu mipa naupangte chu enin a nui var var mai a. Chutianga la nui var var chung chuan, “Wawiin atân chuan duh tâwk tawh ila, i châwl tawh mai ang,” a ti a. Fîmkhur takin an thil tih lai chu leiah a la thlâ a, bang bulah chuan a dah ta a.

Isua pawh chuan, “Ka lâwm e,” tih pah chuan a hmanruâte chu a senghawi fel vê nghâl a. Thingnâwite pawh chu ipah a khung fel vek a. In lama eirawng bâwlnaa hman tûrin a hâwn dâwn a ni.

Josefa leh Isua chu in lam panin an hâwng dún a. Isua chuan a pâ bula hnathawh chu nuam a ti hlê mai a. Carpenter tha tak ni tûra inzir chhuah a duh a. Isua nû pawh hi naupang zirtîr thiam tak a ni vê tho mai a. A nû ke bulah chuan ziak leh chhiarte zîrin, Pathian Lehkhathûte hi chîk takin a zir thîn a. Thing leh thlâi chanchin te, ransa leh nungchâte chanchinte hi a zir bawk a. Isua leh a nû chu vâna A Pâ hnênah an tawngtai dún thîn a. Isua chu zirlai fel leh tha tak a ni zêl thîn! A lo puitlin hnû pawhin A finna leh thil hriatzia chu hriain, mîten mak an tithei êm êm a ni (*Johana 7:15*).

Isua ang khân, theihpatâwpa thâa thil tih zêl kan zirna hmang hian Pathian rawng kan bâwl vê thei dâwn a ni.

TÌHTÛR

Sabbath Chàwnû

- In chhûngte nên khawi lai ramhnuai hmun fianriâl laiah emaw kal ho ula. Mipa naupang Isua kha in hnêna kal vê angin ngaihuat bawk ang che u. Pathian thilsiam chungchâng eng in zirho theih ang? Hmun remchâng laiah in Bible zirlai hi in chhiar ho dâwn nia.
- *Thuhriltu 9:10* in chhiar ho dâwn nia.
- “Thil Engmâwi Duhawm Zawng Zawng” (AH No. 30) tih hlâ kha hlim takin saho ula, Pathianin thil zawng zawng ða taka A siam avângin lâwmthu sawi ang che u.

Sunday

- Chhûng inkhâwm in neihnaah, *Efesi 6:7* chhiar ho ula, a awmzia in hriatthiam dân chu mahnî ðawng kâuchhehin in sawi dâwn nia.
- “Isu, Ka Hmangaih Che” (No. 39) tih hlâ kha saho ula, chutah in chângvawn kha in sawi rual dâwn nia.
- Pathian tâna in kutte in hman theih nân A ðanpuina dîl ang che u.

Thàwhţannî

- In chhûngte nên, kawngka biangah lehkha châr bet ula, chutah chuan in chhûngkua khân thil eng in tih theih in ziaik ðeuh dâwn nia. Chumi hnûah “Here We Go Around the Mulberry Bush” tih hla thlûk khân, “This is the way we brush our teeth, brush our teeth, brush our teeth; This is the way we brush our teeth, we learn things as we grow” tih hi phûr takin in saho dâwn nia.

Thàwhlèhnî

- In chhûngkaw worship neihnaah in nû leh pête chu an la têt laia thil thiam eng emaw an neih chanchin sawitîr ula. Chutah *Luka 2:40, 52* chhiar ho ang che u. Isua kha khawi sikulah nge a luh vê? Chutah chuan eng A zir ðhin?
- Isuan ða taka a tih ðhin tûra in rin thil panga târlang ula, thil thar zir in châk pakhat tal sawi bawk ang che u.
- In chhûngkuain chângvawn kha sawi rual ula. Nî tina thil thar in zir zêl theih nân Pathian ðanpuina dîlin ðawngðai ang che u.

Nîlâinî

- In chhûngkaw worship neih laiin, puitling hnênah eng emaw zir tûra Pathianin A ðanpui chungchâng sawi tûrin sâwm ang che u.
- Lehkha phêk hlâi deuh takah in chângvawn kha ziaik ula. Puitling lamte chu eng thilte nge ða zâwka tih an duh lem chu in ziahtîr dâwn nia.
- *Filipi 4:13* chhiar ula. A thlûk siam chawpin, saho teh u. Thil harsa leh khîr deuh tihnaa Pathian ðanpuina dîl nghâl ula.

Níngãní

- In chhûngte nên *Matthaia 11:29* chhiar ula. Isuâ hnên aţanga thil pahnih zir in duh tûr chu thâi ang che u: ___ Chhiarkawp chawh dân ___ Nunnêm-zaidam nih, ___ Inngaitlâwm nih
- Bible-a zeh tûr (bookmark) siam ula. Chutah chan pangpâr lemte ziaik ula, in Bible châng ngainat takte in ziaik tel bawk dâwn nia. Nî tin Bible châng khat tal vawn thar zêl tum ang che u.
- Chiang zâwka Pathian chanchin zir tûrin A ðanpuina in dîl dâwn nia.

Zirtâwpnî

- In chhûngkaw worship in neih hmâm chângvawn ziahna lehkha ziâl leh hmawlh lian vak lo ngaihtuah sâ ula.

- Worship neih laiin, tunkâr chhûnga in Bible zirlai thawnthû hi lemchanah hmang ho teh u. Isua khân a nû kebulah a zir ðhîn tih in sawi laiin Isua lemchangtu chu lehkha zial in chhiartîr dâwn nia. Chângvawn sawi ruâl nghâl ula.
- *Deuteronomi 10:12* chhiar ula. Naktûk Sabbath sikulah engtin nge midangte rawng in bâwlsak ang? Theihtâwp chhuah zêl tûr a nih kha.
- “Isu, Zaidam leh Nunnêm” (No. 55) tih hlâ kha puâk ðhakin saho teh u. Pathianin Sabbath A siam avângin lâwmthû in sawi zui nghâl dâwn nia.

PUZZLE

Puzzle 6

KAWHHMUHNA: Thing hmanraw hmangin Isua'n thil chi hrang hrang A siam ðhîn a. A hnuai milem zîngah hian Isua'n siam ðhîn tûra in ngaih chu rawngin chei ang che u.

